

“మధురమైన పిల్లలారా - మీ చదువు బుద్ధికి సంబంధించింది. బుద్ధిని శుద్ధము చేసుకునేందుకు ప్రవృత్తిలో చాలా యుక్తితో మెలగాలి. ఆహార - పానీయాల పథ్యమును పాటించాలి”

ప్రశ్న:- ఈశ్వరుని కార్య వ్యవహారాలు చాలా అద్భుతమైనవి, గుప్తమైనవి ఎలా ?

జవాబు:- ప్రతి ఒక్కరి లెక్కాచారాలు సమాప్తము చేయించే కార్యము చాలా అద్భుతమైనదే కాక గుప్తమైనది కూడా. మనుష్యులు తమ పాప కర్మలను దాచుకునే ప్రయత్నము ఎంత చేసినా, అవి దాగవు. శిక్షలు తప్పక అనుభవించవలసి వస్తుంది. ప్రతి ఒక్కరి లెక్కాచారము పైన బాబా వద్ద ఉంటుంది. కనుక తండ్రి అంటున్నారు - తండ్రి వారైన తర్వాత ఏవైనా పాప కర్మలు చేస్తే, బాబాకు సత్యము తెలపడం వలన సగము క్షమించబడ్డాయి, శిక్షలు తగ్గిపోతాయి. కావున ఎప్పుడూ దాచకండి. చిన్న దొంగ కూడా లక్షల దొంగతో సమానమే అని అంటారు. దాచిపెట్టే ధారణ జరగదు.

ఓంశాంతి. ఎవరి స్మృతిలో కూర్చోని ఉన్నారు ? మాతా-పితలైన బాప్ దాదా ఇప్పుడు వస్తారని, వారు వచ్చి పిల్లలైన మాకు వారసత్వమునిస్తారని పిల్లలు భావిస్తారు. బాబా ద్వారా మళ్ళీ మనము 5 వేల సంవత్సరాల క్రితము వలె స్వర్గ వారసత్వాన్ని తీసుకుంటున్నాము. ఈ విషయాలు ప్రతి ఒక్కరి మనస్సులో ఉంటాయి కదా. ఇప్పుడు ఎండిపోయిన వెదురు అడవి వంటి ఈ నరకానికి అగ్ని అంటుకోనున్నది. ఈ ప్రపంచము వారితో ఇప్పుడు మీకు ఎలాంటి సంబంధమూ లేదు. మీ కొరకు ఈ జ్ఞానము కూడా గుప్తమే, వారసత్వము కూడా గుప్తమే. లౌకిక తండ్రి ఇచ్చే వారసత్వమైతే ప్రత్యక్షముగా ఉంటుంది. ఇది తండ్రిని ఇచ్చిన ఆస్తి అని కళ్లతో చూస్తారు. తండ్రిని కూడా చూస్తారు, వారసత్వాన్ని కూడా ఇస్తారు. ఇప్పుడు మీ ఆత్మ కూడా గుప్తముగా ఉంది. ఈ స్థూల కనులతో ఆత్మనూ చూడలేము, పరమాత్మనూ చూడలేము. లౌకిక సంబంధములో స్వయాన్ని శరీరముగా భావించి దానిని(ఈ శరీరమును) కూడా ఈ కనులతో చూస్తారు. అలాగే శరీరమునిచ్చిన తండ్రిని కూడా కనులతో చూస్తారు. శిక్షకుడు, గురువును కూడా చూస్తారు. అయితే ఇచ్చట తండ్రి, టీచరు, గురువు అందరూ గుప్తమే. ఆత్మలమైన మాకిప్పుడు జ్ఞాన మూడవ నేత్రము లభించిందని పిల్లలకు తెలుసు. ఇంతకు ముందు మూడవ నేత్రము లేదు. ఆత్మ నిదురిస్తూ ఉండేది. ఇప్పుడు ఆత్మను మేల్కొల్పుతారు కానీ ఆత్మ కూడా గుప్తమే. ఎలాగైతే ఆత్మ శరీరములో ప్రవేశిస్తుందో అదే విధంగా శివబాబా కూడా ఈ శరీరములోకి వచ్చి మనలను మళ్ళీ స్వర్గానికి యజమానులుగా చేస్తున్నారు. అనేకమార్లు తండ్రి నుండి అర్ధకల్పము కొరకు వారసత్వము తీసుకున్నామని బుద్ధి కూడా చెప్తుంది. మళ్ళీ అర్ధకల్పము పోగొట్టుకుంటాము. ఇప్పుడు మళ్ళీ మనము శ్రీమతమును అనుసరించి మన రాజధానిని స్థాపన చేస్తున్నాము. శ్రీమతమునిచ్చేవారు కూడా గుప్తముగా ఉన్నారు. మనము పరమపిత పరమాత్మ నుండి గుప్తముగా వింటున్నామని ఆత్మలైన మీకు తెలుసు. తప్పకుండా ఆత్మాభిమానులుగా అవ్వాలి. మొదట ఆత్మ, తర్వాత శరీరము. ఆత్మ అవినాశి అలాగే ఆత్మల తండ్రి కూడా అవినాశియే. తండ్రి ఏ శరీరాన్ని తీసుకుంటారో అది వినాశి. తండ్రి ఈ శరీరములో వచ్చి పిల్లలూ! - పిల్లలూ! అంటూ ధైవీ సత్యయుగ స్వరాజ్యము కొరకు మీ ద్వారా పురుషార్థము చేయించేందుకు వచ్చానని మీకు స్పృశినిపిస్తున్నారు. పురుషార్థము కూడా పూర్తిగా చేయాలి. సత్యయుగములో కేవలం మీ రాజ్యము మాత్రమే ఉంటుంది.

మీరు రాజ్యపాలన చేసేవారు. మళ్ళీ పునర్జన్మలు తీసుకోవలసి పడ్తుంది. ఎవరైతే శ్రీ కృష్ణుని వంశము వారో, లేక ధైవీ కులానికి చెందిన వారో, వారే ఉంటారు. ఇతరులెవ్వరూ ఉండరు. చంద్ర వంశీయుల కులము కూడా ఉండదు. ఇవి చాలా సహజంగా అర్థము చేసుకునే విషయాలు. సత్యయుగములో ఏ ఇతర ధర్మమూ ఉండదు. ఇప్పుడైతే అనేక ధర్మాలున్నాయి. పరస్పరము పోట్లాడుకుంటూ, జగడాలాడుకుంటూ ఉంటారు. అనేక కొట్లాటలు జరుగుతూ ఉంటాయి. సత్యయుగములో ఒకే ధర్మముంటుంది కావున ఎలాంటి కొట్లాటలు ఉండవు. ఇప్పుడు స్థిలలైన మీరు మీ రాజ్యాన్ని మీరే గుప్తముగా స్థాపన చేసుకుంటున్నారు. ప్రతి ఒక్కరు మేము మా రాజ్యములో ఉన్నత పదవి ప్రాప్తి చేసుకునేందుకు పురుషార్థము చేస్తున్నామని అంటారు. ఇలా చెప్పే ధైర్వము కూడా కావాలి. మీ పేరే శివశక్తులు. నిజానికి పులి పైన సవాలీ ఏమీ జరగదు. కేవలం మహిమగా చూపించారు. అందుకే శక్తిని పులి పై కూర్చోబెట్టారు. మీరు పులి పైన కూర్చోరు. మాయ పై విజయము పొందేవారు. ఈ బలాన్ని పరాక్రమాన్ని చూపిస్తారు. అందుకే మీకు శివశక్తి సైన్యమని పేరు పెట్టారు. గోపులు(అన్నయ్యలు) కూడా ఉన్నారు. కాని మెజారిటీ మాతలదే. అపవిత్ర ప్రవృత్తి మార్గము నుండి మీరు పవిత్ర ప్రవృత్తి మార్గములోకి తీసుకెళ్తారు. విష్ణుపురమైన సత్యయుగములో మనము చాలా సుఖంగా ఉండేవారమని పవిత్రత, సుఖ-శాంతులన్నీ ఉండేవని మీకు తెలుసు. ఇచ్చట అయితే చాలా దుఃఖముంది. ఇంట్లో పిల్లలు కుపుత్రులుగా ఉంటే ఎంతో విసిగిస్తారు. కాని అచ్చట సదా హర్షితంగా ఉంటారు. అనంతమైన తండ్రి మళ్ళీ మనకు అనంతమైన సుఖమునిచ్చేందుకు వచ్చారని మీకు తెలుసు. తండ్రి అంటున్నారు - భలే గృహస్థ వ్యవహారములో ఉండండి, కేవలం బుద్ధిలో ఈ విషయాలు ధారణ చేయండి. ఈ చదువును బుద్ధిలో ఉంచుకోండి. ఇంట్లో ఉంటూ శ్రీమతమును అనుసరించండి. ఆహార పానీయాల ప్రభావము కూడా పడ్తుంది. అందువలన చాలా యుక్తిగా నడుచుకోవాలి. ప్రతి ఒక్కరి కర్మబంధనాలు వేరు వేరుగా ఉంటాయి. కొంతమంది బంధనాలలో ఉంటారు. కొంతమంది బంధన ముక్తులుగా ఉంటారు. కొంతమంది చతురతతో భ్రమరము వలె భూ-భూ చేయిస్తూ ఇంట్లో అనుమతి తీసుకుంటారు. యుక్తులైతే అనేకము తెలిపించబడ్డాయి. “ మీరు పవిత్రముగా అవ్వండి, మీ భక్తికి ఫలితమునిచ్చేందుకే నేను వచ్చాను” - ఇది తండ్రి ఆజ్ఞ అని వారితో చెప్పండి. కావున భగవంతుని మతమును తప్పక అనుసరించాలి కదా. అలా నడుచుకుంటే ఏ శిక్షలు లేకుండా మనము ముక్తి-జీవన్ముక్తులను పొందుతాము అని చెప్పండి. జన్మ-జన్మాంతరాల పాప భారము తల పై ఉంది. తండ్రి ఎలాగైతే ఒక్క సెకెండులో ముక్తి-జీవన్ముక్తులను ఇస్తారో అలా శిక్షలు కూడా ఒక్క సెకెండులోనే లభిస్తాయి. కాని ఆ దుఃఖ భోగము చాలా అధికంగా ఉంటుంది. కాశీలో కత్తుల బావిలో దూకినప్పుడు కొద్ది సమయములోనే అనేక శిక్షలు అనుభవిస్తారు. కాని లెక్కాచారాలన్నీ తీరిపోతాయి. మీరు ఏ శిక్షలు అనుభవించకుండానే లెక్కాచారాలు పూర్తి చేసుకోవాలి. అందువలన శిక్షలు అనుభవించకుండా ఉండునట్లు పురుషార్థము చేయాలి. అందుకు బాబాను స్మృతి చేయడం చాలా మంచి ఉపాయము. వినాశనము కూడా అతిసమీపములో ఉంది. వినాశ కాలములో పొండవులది ప్రీతి బుద్ధి. తండ్రి నేరుగా సన్నుఖములో వచ్చి ప్రీతి నిభాయిస్తున్నారు. పోతే ఇతరుల పై ప్రీతిని ఉంచి ఏమి చేస్తారు? అందరూ సమాప్తమవుతున్నారు. ఒక్క తండ్రిని మాత్రమే స్మృతి చేసేందుకు తీవ్ర పురుషార్థము చేయాలి. ప్రపంచము కొరకు బంధు-మిత్రుల క్షేమసమాచారాలు అడుగుతూ

ఉండాలి. కాని మనస్సు ఒక్క బాబా పైననే ఉండాలి. దేహ సంబంధమైన ప్రేయసీ-ప్రియులు ఇంట్లో ఉంటూ ఒకరినొకరు గుర్తు చేసుకుంటూ ఉంటారు. మీరు ఇప్పుడు శివబాబాకు ప్రేయసులుగా అయ్యారు. వారు మీ సన్నుఖములో ఉన్నారు. వారు మిమ్ములను స్మృతి చేస్తారు, మీరు వారిని స్మృతి చేయండి. శివబాబా ఈ శరీరములోకి వచ్చి ఆత్మల నిశ్చితార్థము స్వయంతో చేయిస్తారు. దీనిని ఆత్మలు పరమపిత పరమాత్మతో జరుపుకునే కళ్యాణకాలి మిలనము(మేళా) అని అంటారు. మీరందరు జ్ఞాన గంగలు. తండ్రి ఒక్కరు మాత్రమే జ్ఞానసాగరులు. తండ్రిని స్మృతి చేయడం వలన వికర్మలు వినాశనమౌతాయి. తండ్రి ఏ ఇతర కష్టమునివ్వరు. కేవలం పవిత్రముగా ఉండాలి. కామము మహాశత్రువు. దీని పై విజయము పొందడం వలన మీరు కృష్ణపురానికి అధికారులుగా అవుతారు. తండ్రి ఆజ్ఞాపిస్తున్నారు - పవిత్రంగా అవుతే 21 జన్మలకు రాజ్య పదవి పొందుతారు. అందువలన పతితంగా అవ్వడం కంటే అంటు తోముకోవడం మంచిది. కాని దేహాభిమానము తొలగిపోనందున వారసత్వాన్ని కూడా పోగొట్టుకుంటారు. తండ్రి ఎంత గొప్పవారో చూడండి. అటువంటి గొప్పవారు పతిత ప్రపంచములో, పతిత శరీరములో వచ్చారు. శివబాబాను సోమనాథ మందిరములో పూజిస్తారు. అటువంటి గొప్ప తండ్రి ఈ సమయములో ఎంత సాధారణంగా కూర్చుని ఉన్నారో చూడండి. ఇప్పుడు పరమాత్మనే స్వయంగా శిక్షణనిస్తున్నారు. ఇప్పుడు కూడా వారి మతమును అనుసరించకుంటే మీ పదవికి మీరే ఆటంకము కలిగించుకుంటారు.

తండ్రి చెప్తున్నారు - పిల్లలూ! పవిత్రులుగా అవ్వండి. ఇప్పుడు అందరూ భ్రష్టాచారులుగా ఉన్నారు. శ్రేష్ఠాచారులనగా పవిత్రంగా ఉండేవారు. ప్రభుత్వము వారు సన్యాసుల గుంపును తయారుచేసి అందరినీ శ్రేష్ఠాచారులుగా తయారు చేయమని అన్నారు కాని శ్రేష్ఠాచారులు సత్తయుగములో మాత్రమే ఉంటారు. ఇచ్చట ఎవ్వరూ శ్రేష్ఠాచారులుగా ఉండజాలరు. పవిత్రులనే శ్రేష్ఠమైన వారని అంటారు. సన్యాసులు పవిత్రంగా ఉంటారు కాని వారు కూడా అపవిత్రత ద్వారానే జన్మ తీసుకుంటారు ఎందుకంటే ఇది మాయా రాజ్యము. ఎవ్వరూ యోగబలముతో జన్మించరు. తండ్రి పిల్లలకు అర్థం చేయిస్తున్నారు - మీ హృదయము ఎల్లప్పుడూ స్వచ్ఛముగా ఉండాలి. కొంచెము కూడా అహంకారము ఉండరాదు. పూర్తి పేదవారుగా అయిపోవడం చాలా మంచిది. ఎందుకంటే తండ్రి పేదల పాలిటి పెన్నిధి. వహ్సీ పేదరికము వహ్సీ! పేదవారిని ధనవంతులుగా చేయాలి. తండ్రి అంటున్నారు - నేను భారతఖండాన్ని నిరుపేద నుండి ధనవంతముగా తయారు చేస్తాను. భారతవాసులే అలా అవుతారు కాని శ్రీమతానుసారము నడుచుకొనువారే అలా అవుతారు. వారే స్వర్గానికి అధికారులుగా అవ్వగలరు. కృష్ణపురానికి లేక స్వర్గానికి అధికారులుగా అయ్యేందుకే తండ్రి మనకు సహజ రాజయోగాన్ని నేర్పిస్తున్నారు. తండ్రి ఆజ్ఞ - పవిత్రులుగా అవ్వండి. ఇతర మనుష్యులెవ్వరినీ మనము గురువులుగా అంగీకరించము. ఈ పవిత్రత విషయములోనే గొడవలు జరుగుతాయి. ఎవరికైనా దెబ్బలు పడితే లేక ఇంటి నుండి వెళ్ళగొడితే వారు ఏమి చేస్తారు ? తండ్రి వారికి రక్షణను(శరణు) ఇస్తారు. అయితే బాబా వద్దకు వచ్చిన తర్వాత మళ్ళీ దేహ సంబంధీకులు గుర్తు రాకూడదు. గుర్తు చేసుకొని ఇంకా నష్టపోరాదు. అలా చేస్తే రెండు ప్రపంచాలకు పనికిరాకుండా పోతారు. జ్ఞాన ధారణ చేయకపోతే బాగుపడరు. పాత నడవడికలే నడుస్తూ ఉంటాయి. ఇచ్చట ఎలాంటి పాపాలూ చేయరాదు. మీరు పుణ్యాత్మలుగా అవ్వాలి. శ్రీమతమును ఆధారంగా తీసుకొని ఇది పాపమా ? లేక పుణ్యమా? అని



స్వయాన్ని ప్రశ్నించుకోండి. తండ్రి అర్థం చేయిస్తున్నారు - ఏ పాపాలైతే చేశారో వాటిని తండ్రికి వినిపించినందు వలన అర్థ పాపము నశిస్తుంది. మేము ఈ పాపము చేశాము, ఈ తప్పు చేశాము, ఫలానావారితో పతితులయ్యామని చెప్తారు. ఎన్ని వికర్మలు చేశారో తండ్రికి తెలుసు కదా. ఇప్పుడు మళ్ళీ ఎటువంటి పాపము చేయరాదని అర్థం చేయిస్తారు. లేకుంటే నూరు రెట్లు శిక్ష లభిస్తుంది. మళ్ళీ మీరు ఈ-ఈ పాపాలు చేసి దాచిపెట్టారని ధర్మరాజు పురిలో సాక్షాత్కారమవుతుంది. అయితే దాచిపెట్టలేరు. భలే మనుష్యులు చూడకపోవచ్చు, కాని ఆ తండ్రికి చాలా బాగా తెలుసు కదా. ధర్మరాజు వద్ద మొత్తం ఖాతా అంతా ఉంటుంది. ఈశ్వరీయ కార్యము చాలా అద్భుతమైనది, గుప్తమైనది. తప్పక పాపము చేసి ఉండవచ్చు అందుకే రెండవ జన్మలో భీ - భీ ఇంటిలో జన్మించామని అంటారు కదా. కనుక తప్పక జమ అవుతుంది కదా. పైన అందరి ఖాతా అయితే ఉంటుంది కదా. ఇప్పుడు ఈ ఖాతా ఇక్కడే ఉంది కనుక తండ్రి అర్థం చేయిస్తూ ఉంటారు - ఇక ఇప్పుడూ ఏ పాప కర్మా చేయకండి. పైసా దొంగనే లక్షల దొంగ అని అంటారు. మనము చాలా పెద్ద పాపము చేశామని, మళ్ళీ పదవి భ్రష్టమైపోతుంది. ధారణ జరగకుంటే ఈశ్వరీయ సర్వీసు చేయలేరు. ఇతడు కళ్యాణము కూడా చేయాలి. ఇలాంటి సమయాన్ని వ్యర్థము చేసుకుంటూ, పాపము చేస్తూ ఉంటే పదవి తక్కువైపోతుంది. తర్వాత కల్వ-కల్వాంతరాలకు అదే పదవి లభిస్తుంది కనుక ఎంత సాధ్యమవుతుందో అంత పురుషార్థము చేయాలి. బాబా వద్దకు ఎందుకు వస్తారు? అని అడుగుతారు. సూర్య వంశ రాజధాని వారసత్వాన్ని తీసుకునేందుకు అని అంటారు. కనుక శ్రీమతమును కూడా తప్పక అనుసరించాల్సి ఉంటుంది. నా ద్వారా ఏ చెడ్డ పని గాని, పాపము గాని జరగడం లేదు కదా? అని చూసుకోవాలి లేకుంటే నూరు రెట్లు శిక్ష లభిస్తుంది. తర్వాత వెళ్లి దాస-దాసీలుగా అవుతారు. ఇక్కడకు అందుకోసము రాలేదు కదా! మమ్మా-బాబా అని అంటూ ఉన్నారు కనుక నరుని నుండి నారాయణునిగా అవ్వాలి కదా. ధారణ లేకుంటే పదవి ఎలా పొందుతారు? మమ్మా-బాబా అని అంటూ మాత-పితల సింహాసనము పై కూర్చోకుంటే పూర్తిగా చదవడం లేదని భావిస్తారు. మమ్మా-బాబాలైతే నరుని నుండి నారాయణునిగా, నారి నుండి లక్ష్మిగా అవుతారు కదా. తండ్రి మీకు కూడా అదే చదువును చదివిస్తున్నారు కదా. కనుక తండ్రి నుండి పూర్తి వారసత్వము తీసుకోవాలి. చాలామంది దాచిపెట్టుకొని పాపము చేస్తూ ఉంటారు, బాబాకు తెలపరు. ఎంత అర్థం చేయించినా వదలనే వదలరు. దొంగకు అలవాటైపోతే దొంగతనము చేయకుండా, అసత్వాలు చెప్పకుండా ఉండలేరు. సత్యమైన తండ్రి జతలో సత్యమే చెప్పాలి. నా ద్వారా పాపము జరిగిందని, క్షమించమని తండ్రికి చెప్పాలి. మాయ నా ద్వారా పాపము చేయించిందని చెప్పాలి. అయినా సత్యము చెప్పారు కనుక అర్థ పాపము క్షమించబడవచ్చు. లేకుంటే పాపము వృద్ధి చెందుతూనే ఉంటుంది. వ్యాపారములో పాపము జరుగుతుందని కొంతమంది అంటారు. వ్యాపారము చేయువారు పాపము చేస్తారు. ధర్మ కార్యాల కొరకు కొంత ధనము తీస్తే పాపము తొలగిపోతుందని భావిస్తారు. పాపము చేసి పుణ్యము కొరకు ధనము ఉపయోగించడం కూడా మంచిదే. మునిగిపోతున్న నావ నుండి లోహము వెలువడినా అది కూడా మంచిదే. ఈ తండ్రి అయితే స్వర్గ స్థాపన చేస్తారు కనుక అదంతా పుణ్యములోనే ఖర్చవుతుంది. దాన-పుణ్యాలు చేసేవారికి పుణ్యము లభిస్తుంది కదా. తండ్రి ప్రతి ఒక్కరికీ అర్థం చేయిస్తున్నారు - తండ్రి ప్రతి విషయంలో సలహా ఇస్తారు కనుక పిల్లలు ఇటువంటి కర్మ ఎప్పుడూ చేయరాదు. కాని మాయ వదలనే వదలదు. మంచి

మంచి వస్తువులను చూస్తే, వెంటనే తినేస్తారు, దానిని తీసుకునేస్తారు. ఇలాంటి పాప కర్మలు చేస్తే మీ పదవిని భ్రష్టము చేసుకుంటారు. చాలా మంది పిల్లలు బాబా - బాబా అని అంటూ బాబా చేతిని వదిలేస్తారు. చేయి వదిలేస్తే వారి గతి ఏమౌతుంది ? మాయ ఒక్కసారిగా పచ్చి పచ్చిగా తినేస్తుంది. తర్వాత వారికి చిల్లిగవ్వంత విలువ కూడా ఉండదు. నందరువారుగా అయితే ఉంటారు కదా. సుఖధామంలో కొంతమంది రాజులుగా రాజ్యము చేస్తారు, కొంతమంది సాధారణంగా కూడా ఉంటారు, దాస-దాసీలు కూడా ఉంటారు కదా. ఇప్పుడు పిల్లలైన మీకు అనంతమైన తండ్రి నుండి అనంతమైన సుఖ వారసత్వము లభిస్తోంది. అందువలన తండ్రి శ్రీమతమును అనుసరిస్తూ సంపూర్ణ వారసత్వము తీసుకోండి. మృత్యువైతే అతిసమీపంగా మీ ఎదుటనే నిల్చి ఉంది. అకాల మృత్యువులు జరుగుతాయి కదా. విమానము పడిపోతే అందులోని వారంతా మరణిస్తారు. ఇలా జరుగుతుందని ఎవ్వరికీ తెలియదు. మృత్యువు తల పై నిల్చి ఉంది కావున ప్రయత్నించి తండ్రి నుండి పూర్తి వారసత్వాన్ని తీసుకోవాలి. శ్రీమతానుసారము శరీర నిర్వహణ కొరకు కర్మలు భలే చేయండి దానితో పాటు ఈ చదువు కూడా చదువుకోండి. తండ్రి అనేక యుక్తులు తెలుపుచున్నారు. పురుషార్థము చేసి పవిత్రంగా కూడా ఉండాలి. అపవిత్రంగా అవ్వడం కంటే కసుపు ఊడ్చడం, పాత్రలు తోమడం మంచిది. అయితే దేహీ-అభిమానులుగా అవ్వవలసి వస్తుంది. పవిత్రతకు గౌరవమైతే ఉంది కదా. పవిత్రంగా అవ్వకుంటే పదవి కూడా పొందలేరు. ఈ విషయాలన్నీ పిల్లలకు వివరిస్తారు. పిల్లలైతే వృద్ధి చెందుతూ ఉంటారు. ప్రజలుగా కూడా చాలా మంది తయారవ్వాలి. ఒక్క రాజుకు వేల సంఖ్యలో ప్రజలు కావాలి కదా. రాజులుగా అవ్వడంలో శ్రమ ఉంది. మంచిది.

మధురాలి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మూర్నింగ్ థాంక్స్ కోర్సు ముఖ్యసారము:- ఆత్మిక పిల్లలకు ఆత్మిక తండ్రినమస్తే.

1. ఈ వినాశ కాలములో హృదయపూర్వక సత్కమైన ప్రీతిని ఒక్క తండ్రితోనే ఉంచాలి. ఆ ఒక్కరి ప్రీతిలోనే ఉండాలి.
2. సత్కమైన తండ్రితో సదా సత్కంగా ఉండాలి. ఏదీ దాచిపెట్టరాదు. దేహీ-అభిమానులుగా ఉండేందుకు శ్రమ చేయాలి. ఎప్పుడూ అపవిత్రులుగా అవ్వరాదు.

**వరదానము:- “ మహావీరులుగా అయ్యి ప్రతి సమస్యను సమాధానపరచే**

**సదా నిర్భయ జైర్ విజయ భవ ”**

ఎవరైతే మహావీరులుగా ఉంటారో, వారు ఎప్పుడూ “ పరిస్థితులు అలాంటివి, సమస్య అలాంటిది కనుక ఓడిపోయాము” అని అనరు. సమస్యల పని రావడం, మహావీరుల పని సమస్యను సమాధానపర్చడం. ఓడిపోవడం కాదు. సదా నిర్భయంగా ఉండి విజయులుగా అయ్యేవారే మహావీరులు. చిన్న చిన్న విషయాలలో బలహీనంగా అవ్వరాదు. మహావీర విజయి ఆత్మలు ప్రతి అడుగులో తనువు ద్వారా, మనసు ద్వారా సంతోషంగా ఉంటారు. వారు ఎప్పుడూ ఉదాసీనులు అవ్వరు. వారి వద్ద దుఃఖము కలిగించే అల స్వప్నములో కూడా రాజాలదు.

**నెగ్లెన్స్:- “ అందరి ఏట్లా సదా కళ్యాణ భావనే ఉండడమే జ్ఞానీ యోగీ ఆత్మల లక్షణము ”**